

कला संचालनालयाच्या अधिपत्याखालील
शासकीय कला महाविद्यालयातील अध्यापकीय
पदांना द्विस्तरीय/त्रिस्तरीय वेतनश्रेणी लागू
करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक एडीआर-२०१५/प्र.क्र.८५/तांशि-६
मंत्रालय, विस्तारभवन, मुंबई -४०००३२.
दिनांक :- २७ फेब्रुवारी, २०१७.

पहा :- कला संचालनालयाचे पत्र क्र.डिओअे-२०१५/तीन/७०४, दि.२५ मार्च, २०१५.

प्रस्तावना :-

कला संचालनालयाच्या आस्थापनेवर बारा वर्षांची नियमित सेवा पूर्ण झालेल्या सर्व अधिव्याख्यात्यांना आश्वासित प्रगती योजनेअंतर्गत प्राध्यापक या वरिष्ठ पदास लागू असलेली रु.१२०००-१८००० ही वरिष्ठ वेतनश्रेणी कला संचालनालयाने मंजूर केली. सदर बाब सेवानिवृत्ती प्रकरणी कार्यवाही करण्यासाठी सेवानिवृत्त होणाऱ्या कर्मचाऱ्यांची सेवा पुस्तके वेतन पडताळणी पथकाकडे सादर केली असता वेतन पडताळणी पथकाने आश्वासित प्रगती योजनेअंतर्गत मंजूर केलेल्या वेतन श्रेणीवर आक्षेप घेतल्याने निदर्शनास आली.

सदर प्रकरण वित्त विभागाकडे अभिप्रायार्थ व सल्ल्यासाठी पाठविले असता, वित्त विभागाने दि.१५.९.२०१२ रोजीच्या टिप्पणी अन्वये कालबद्ध पदोन्नती व सेवांतर्गत आश्वासित प्रगती योजना केवळ राज्य शासकीय कर्मचारी व जिल्हा परीषद कर्मचारी यांना लागू करण्यात आली असून शिक्षकवर्गीय कर्मचा-यांना द्विस्तरीय/ त्रिस्तरीय वेतनश्रेणी लागू करण्यात आली असल्याने सेवांतर्गत आश्वासित प्रगती योजनेचे लाभ नियमाधीन नसल्याने सदर लाभांची वसुली करणे आवश्यक आहे, असे अभिप्राय दिले. वित्त विभागाच्या अभिप्रायानुसार या विभागाच्या दि.२१.११.२०१२ रोजीच्या पत्रान्वये कला संचालनालयास संबंधित अध्यापकीय कर्मचा-यांकडून सेवांतर्गत आश्वासित प्रगती योजनेनुसार अतिप्रदान झालेल्या रकमेची संपूर्ण वसुली करण्याबाबत कळविण्यात आले. त्यानुसार सेवांतर्गत आश्वासित प्रगती योजनेनुसार अतिप्रदान झालेल्या रकमेच्या वसुलीची कार्यवाही कला संचालनालयाच्या स्तरावर सुरु होती.

शिक्षकवर्गीय कर्मचा-यांना द्विस्तरीय/ त्रिस्तरीय वेतनश्रेणी लागू असल्याने कला संचालनालयाच्या अधिपत्याखालील शासकीय कला महाविद्यालयातील अध्यापकीय पदांना द्विस्तरीय/ त्रिस्तरीय वेतनश्रेणी लागू करण्याची बाब शासनाच्या विचाराधीन होती.

शासन निर्णय :-

कला संचालनालयाच्या अधिपत्याखालील शासकीय कला महाविद्यालयातील अध्यापकांना द्विस्तरीय/त्रिस्तरीय वेतनश्रेणी लागू करण्याची पुढील योजना दि.१ जानेवारी, १९८६ पासून कार्यान्वित करण्यास शासन मंजूरी देत आहे.

अ) दि. १.१.१९८६ पासून ४ व्या वेतन आयोगानुसार द्विस्तरीय / त्रिस्तरीय वेतनसंरचना

अ.क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	*सहायक अधिव्याख्याता	१६४०-२९००	२२००-४०००	३२००-४६२५ (+विशेष वेतन २००) (कार्यरत पदांच्या १०% पदांकरिता)
२	अधिव्याख्याता	२२००-४०००	३२००-४६२५ (+विशेष वेतन २००)	३२००-४६२५ (+विशेष वेतन २५०) (कार्यरत पदांच्या १०% पदांकरिता)
३	प्राध्यापक	३२००-४६२५ (+विशेष वेतन २००)	३२००-४६२५ (+विशेष वेतन २५०) (कार्यरत पदांच्या १०% पदांकरिता)	-

* शासन निर्णय क्र. एडीआर-१०९१/(८९६१)/ व्यशि-३, दि. १० नोव्हेंबर, १९९३ नुसार सहायक अधिव्याख्याता पदाचे दि.१०/११/१९९३ पासून अधिव्याख्याता पदात रुपांतर करण्यात आले आहे.

ब) दि. १.१.१९९६ पासून ५ व्या वेतन आयोगानुसार द्विस्तरीय/त्रिस्तरीय वेतनसंरचना

अ.क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	अधिव्याख्याता	८०००-१३५००	१२०००-१८०००	१२०००-१८००० (+विशेष वेतन ७००) (कार्यरत पदांच्या १०% पदांकरिता)
२	प्राध्यापक	१२०००-१८०००	१२०००-१८००० (+विशेष वेतन ७००) (कार्यरत पदांच्या १०% पदांकरिता)	-

क) दि. १.१.२००६ पासून ६ व्या वेतन आयोगानुसार द्विस्तरीय/त्रिस्तरीय वेतनसंरचना

अ.क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	अधिव्याख्याता	१५६००-३९१०० +ग्रे.पे. ५४००	१५६००-३९१०० +ग्रे.पे. ८०००	१५६००-३९१०० +ग्रे.पे. ८६०० (कार्यरत पदांच्या १०% पदांकरिता)
२	प्राध्यापक	१५६००-३९१०० +ग्रे.पे. ८०००	१५६००-३९१०० +ग्रे.पे. ८६०० (कार्यरत पदांच्या १०% पदांकरिता)	-

शासकीय कला संस्थेतील अध्यापकांना वरिष्ठवेतनश्रेणी व निवडश्रेणीत पात्र होण्यासाठी उमेदवाराने खालील अटींची पूर्तता करणे आवश्यक राहिल.

१) सहायक अधिव्याख्यात्यांना वरिष्ठ वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने १२ वर्षांची नियमित अर्हताकारी सेवा पूर्ण केली असली पाहिजे.

(ब) सा.प्र.विभागाने गट-ब मधील पदांच्या पदोन्नतीसाठी गोपनीय अभिलेख्यांच्या प्रतवारीबाबत विहित केलेले निकष पूर्ण करणे आवश्यक आहे.

२) अधिव्याख्यात्यांना वरिष्ठ वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने परीविक्षाधीन कालावधी समाधानकारकरित्या पूर्ण करणे.

(ब) त्याने १२ वर्षांची नियमित अर्हताकारी सेवा पूर्ण केली असली पाहिजे.

(क) पदव्युत्तर पदवी (एम.एफ.ए.) द्वितीय श्रेणीमध्ये उत्तीर्ण असणे आवश्यक आहे.

(ड) सा.प्र.विभागाने गट-अ मधील पदांच्या पदोन्नतीसाठी गोपनीय अभिलेख्यांच्या प्रतवारीबाबत विहित केलेले निकष पूर्ण करणे आवश्यक आहे.

३) प्राध्यापकांना वरिष्ठ वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने परीविक्षाधीन कालावधी समाधानकारकरित्या पूर्ण करणे.

(ब) त्याने १२ वर्षांची नियमित अर्हताकारी सेवा पूर्ण केली असली पाहिजे.

(क) पी.एच.डी.उत्तीर्ण असणे आवश्यक आहे.

(ड) सा.प्र.विभागाने गट-अ मधील पदांच्या पदोन्नतीसाठी गोपनीय अभिलेख्यांच्या प्रतवारीबाबत विहित केलेले निकष पूर्ण करणे आवश्यक आहे.

४) सहायक अधिव्याख्यात्यांना निवडश्रेणी वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने वरिष्ठ वेतनश्रेणीमध्ये किमान १२ वर्षांची नियमित अर्हताकारी सेवा पूर्ण केली असली पाहिजे.

(ब) सा.प्र.विभागाने गट-अ मधील पदांच्या पदोन्नतीसाठी गोपनीय अभिलेख्यांच्या प्रतवारीबाबत विहित केलेले निकष पूर्ण करणे आवश्यक आहे.

५) अधिव्याख्यात्यांना निवडश्रेणी वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने वरिष्ठ वेतनश्रेणीमध्ये किमान १२ वर्षांची नियमित अर्हताकारी सेवा पूर्ण केली असली पाहिजे.

(ब) पी.एच.डी.उत्तीर्ण असणे आवश्यक आहे.

(क) सा.प्र.विभागाने गट-अ मधील पदांच्या पदोन्नतीसाठी गोपनीय अभिलेख्यांच्या प्रतवारीबाबत विहित केलेले निकष पूर्ण करणे आवश्यक आहे.

(ड) लगतच्या १२ वर्षांच्या सलग सेवेमध्ये किमान एक एकल प्रदर्शन राज्य किंवा राष्ट्रीय गॅलरीमध्ये भरविणे आवश्यक आहे.

१. दि.१.१.१९८६ ते दि.३१.१२.२००५ या कालावधीमध्ये वयाची ४५ वर्षे पूर्ण करणाऱ्या अध्यापकांना ते ज्या दिनांकाला वयाची ४५ वर्षे पूर्ण करतील, त्या दिनांकापासून शैक्षणिक अर्हता व प्रदर्शनाच्या अटीतून सूट देण्यात येत आहे.

२. नियमित पदोन्नतीसाठी अपात्र ठरलेल्या अध्यापकास व्दिस्तरीय/ त्रिस्तरीय वेतनश्रेणीचा लाभ मिळणार नाही. त्याचप्रमाणे नियमित पदोन्नती नाकारलेल्या अध्यापकास देखील व्दिस्तरीय/ त्रिस्तरीय वेतनश्रेणीचा लाभ मिळणार नाही.

३. व्दिस्तरीय/ त्रिस्तरीय वेतनश्रेणी दि.१.१.१९८६ पासून लागू करण्यात येईल. तथापि व्दिस्तरीय/ त्रिस्तरीय वेतनश्रेणीचे प्रत्यक्ष लाभ या शासन निर्णयाच्या दिनांकाच्या महिन्यापासून देण्यात येतील. सदर व्दिस्तरीय/ त्रिस्तरीय वेतनश्रेणी दि.१.१.१९८६ पासून लागू करतांना त्या बाबतची कोणतीही थकबाकी न देता वेतनश्रेण्या काल्पनिकरित्या लागू करण्यात येऊन वेतन निश्चिती करण्यात येईल.

जे कर्मचारी दि.०१ जानेवारी, १९८६ ते दि.२७ फेब्रुवारी, २०१७ पर्यंतच्या कालावधीत सेवानिवृत्त झाले असतील त्या कर्मचाऱ्यांची दि.०१.०१.१९८६, दि.०१.०१.१९९६ व दि.०१.०१.२००६ पासून सुधारित वेतनश्रेणीत वेतननिश्चिती करण्यात येईल. दि.०१.०१.१९८६ ते संबंधित कर्मचाऱ्याच्या सेवानिवृत्तीच्या दिनांकापर्यंत अनुज्ञेय वेतनवाढी विचारात घेऊन निवृत्तीवेतन सुधारित करण्यात येईल. सुधारित निवृत्तीवेतनाचे प्रत्यक्ष लाभ दि.२७ फेब्रुवारी, २०१७ पासून देण्यात येतील. त्यापुर्वीची थकबाकी अनुज्ञेय असणार नाही. सेवानिवृत्तीवेतन सुधारित केले तरी त्या अनुषंगाने सेवानिवृत्तीवेतन विषयक इतर लाभ सुधारित करण्यात येणार नाहीत.

४. व्दिस्तरीय/ त्रिस्तरीय वेतनश्रेणीचे लाभ प्रदान करण्याच्या अनुषंगाने कला संचालक यांच्या अध्यक्षतेखाली समिती गठीत करण्यात येईल व सदर समितीमध्ये सह/उप सचिव (कला), अधिष्ठाता, सर ज.जी.कला महाविद्यालय व अधिष्ठाता, सर ज.जी. उपयोजित कला महाविद्यालय हे सदस्य असतील. तसेच उप संचालक (प्रशासन) हे समितीचे सदस्य सचिव असतील.

५. अध्यापकांना सेवांतर्गत आश्वासित प्रगती योजने अंतर्गत प्रदान केलेले लाभ व्दिस्तरीय/ त्रिस्तरीय वेतनश्रेणी योजने अंतर्गत देय होणाऱ्या रकमेतून समायोजित करण्यात यावेत. तसेच सेवांतर्गत आश्वासित प्रगती योजने अंतर्गत प्रदान केलेले लाभ व्दिस्तरीय/ त्रिस्तरीय वेतनश्रेणी योजने अंतर्गत देय होणाऱ्या रकमेपेक्षा जास्त असल्यास सदर रकमेची वसुली करणेबाबतचा निर्णय हा (२०१५)

४ supreme court cases ३३४; State of Punjab and others v/s Rafiq Masih (White washer) Civil Appeal No.११५२७/२०१४ मधील मा.सर्वोच्च न्यायालयाच्या दि.१८.१२.२०१४ रोजीच्या निर्णयाच्या आधारे तपासणी करून घेण्यात यावा. त्याशिवाय कला संचालनालयातील शिक्षकवर्गीय कर्मचाऱ्यांना, कालबद्ध पदोन्नती/सेवांतर्गत आश्वासित प्रगती योजना/ सुधारित सेवांतर्गत आश्वासित प्रगती योजना लागू नसताना, चुकीने त्या योजनेचा लाभ संबंधित कर्मचाऱ्यांना मंजूर केल्यामुळे झालेल्या अतिप्रदानामुळे, शासनास आर्थिक भुर्दंड सोसावा लागला आहे. सदर आर्थिक हानीस जबाबदार अधिकारी/कर्मचारी यांचेकडून रितसर कार्यपद्धत अनुसरून, शासनास झालेल्या हानीची रक्कम वसूल करावी.

६. यासाठी होणारा खर्च मागणी क्र.डब्ल्यू-४, २२०५ कला व संस्कृती, (१०१)(०२) शासकीय कला संस्था (०२)(०१) शासकीय कला संस्था (२२०५००३७) ०१, वेतन या लेखाशिर्षाखाली मंजूर असलेल्या तरतूदीतून भागविण्यात यावा.

७. हे आदेश वित्त विभागाच्या अनौपचारिक संदर्भ क्र.४२३/२०१६/सेवा-९, दि.२२ नोव्हेंबर, २०१६ अन्वये वित्त विभागाच्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०२२७१४५२१५४२०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.किरण पाटील)

उप सचिव, महाराष्ट्र शासन.

प्रत,

१. अधिदान व लेखा अधिकारी, मुंबई,
२. महालेखापाल-१ (लेखा परिक्षा/लेखा व अनुज्ञेयता), मुंबई,
३. महालेखापाल-२ (लेखा परिक्षा/लेखा व अनुज्ञेयता), नागपूर,
४. निवासी लेखाधिकारी, मुंबई,
५. जिल्हा कोषागार अधिकारी, नागपूर/औरंगाबाद,
६. प्र.संचालक, कला संचालनालय, महाराष्ट्र राज्य, मुंबई,
७. निरीक्षक, चित्रकला व शिल्प, महाराष्ट्र राज्य, मुंबई,
८. अधिष्ठाता, सर ज.जी.कला महाविद्यालय, मुंबई,
९. अधिष्ठाता, सर ज.जी.उपयोजित कला महाविद्यालय, मुंबई,
१०. अधिष्ठाता, शासकीय कला व अभिकल्प महाविद्यालय, नागपूर,
११. अधिष्ठाता, शासकीय कला व अभिकल्प महाविद्यालय, औरंगाबाद,
१२. वित्त विभाग (सेवा-९), मंत्रालय, मुंबई-४०००३२,
१३. निवड नस्ती, उच्च व तंत्र शिक्षण विभाग (तांशि-६).
